

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత
సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంఛిక : 195 ఆదిలాబాద్ ఎడిటర్ - సయ్యద్ కలీం శుక్రవారం, 17 జనవరి 2025 పేజీలు : 4 వెల : 2/-

ఎప్పుడెడతారో పంచాయతీ ఎన్నికలకు ముహూర్తం!

గ్రామాల్లో 'స్థానిక' జోషి

సర్పంచ్, ఎంపీటీసీ, జడ్పీటీసీ ఎన్నికలపై చర్చ!

హైదరాబాద్ : “సర్పంచ్ ఎన్నికలు ఫిబ్రవరిలో అంటున్నారు.. నిజమేనా! బీసీలకు రిజర్వేషన్లు పెంచుతారా? ఈసారి మన ఊరు సర్పంచ్‌గా ఎవరికి వస్తా?” ప్రస్తుతం తెలంగాణ పల్లెల్లో రచ్చబండల దగ్గర జరుగుతున్న చర్చ ఇది. ఎంపీటీసీ, జడ్పీటీసీ ఎన్నికలపైనా ఇదే చర్చ. రాష్ట్రంలో ఏ ప్రాంతంలో చూసినా “ఎన్నికలు ఎప్పుడంటున్నారు?” అనే ప్రశ్నతోనే సంభాషణలు మొదలవుతున్నాయి. స్థానిక ఎన్నికల్లో రిజర్వేషన్ల మార్పును సంబంధించి కూడా విస్తృత చర్చ జరుగుతోంది. రిజర్వేషన్లు మారితే తమ గ్రామాల్లో సర్పంచ్‌గా, మండలాల్లో ఎంపీటీసీ, జడ్పీటీసీగా ఏ సామాజిక వర్గానికి అవకాశం వస్తుందనే దానిపైనా బేరీజు వేస్తున్నారు. మరోవైపు రాజకీయ పార్టీల ద్వితీయ శ్రేణి నాయకత్వం కూడా స్థానికపై ప్రత్యేకంగా దృష్టి సారించింది. ఇందుకోసం గ్రామం, మండల స్థాయిలో ఎవరి ప్రయత్నాలు వారు చేస్తున్నారు. పార్టీల వారీగా ఎవరి వర్గాలను వారు బలోపేతం చేసుకుంటున్నారు. ఓటర్ల జాబితాలపైనా ప్రత్యేక దృష్టి

పెడుతూ.. ప్రస్తుతం జాబితాలో ఎవరెవరు ఉన్నారు? ఎన్నికల నాటికి కొత్తగా ఓటు హక్కు వచ్చేవారు ఎవరైనా ఉన్నారా? అనేదానిపై గ్రామాల్లో తూర్పార పడుతున్నారు. మొత్తంగా రాష్ట్రంలో సంక్రాంతి కంటే ముందే స్థానిక జోష్ మొదలైందనే అభిప్రాయాలు వ్యక్తమవుతున్నాయి. మరోవైపు అధికార, ప్రతిపక్ష పార్టీల మధ్య మాటల యుద్ధం నడుస్తోంది. క్షేత్రస్థాయిలోనూ ఇదే తీరు మొదలైంది. ప్రభుత్వం అమలుచేసిన రుణమాఫీ పథకం అందరికీ అందలేదని, స్థానిక ఎన్నికల కోసమే సంక్రాంతి నుంచి రైతు భరోసా, కూలీలకు రూ.12వేల సాయం అందిస్తామంటున్నారని గ్రామీణ ప్రాంతాల్లో పార్టీల నడుమ మాటల మంటలు రాజుకుంటున్నాయి. **రిజర్వేషన్ల మార్పుపై అసక్తి.** తెలంగాణ సర్పంచ్‌ల పదవీకాలం పూర్తయి 10నెలలు అవుతోంది. ఎంపీటీసీ, జడ్పీటీసీల పదవీకాలం పూర్తయి 7నెలలు అవుతోంది. వాస్తవానికి ఆయా పదవుల కాలం అయిపోయానాటికే ఎన్నికలు జరిగి కొత్తవారు ఎన్నిక కావాల్సి ఉంది. రిజర్వేషన్లపై ప్రభుత్వానికి సమగ్ర నివేదికను అందించనుంది. అనంతరం రిజర్వేషన్ల కేటాయింపుపై ప్రభుత్వం నిర్ణయం తీసుకోనుంది. అయితే ప్రభుత్వం ఏ నిర్ణయం తీసుకున్నా.. ఏ కులానికి ఎంత రిజర్వేషన్ కేటాయించినా.. అన్నీ కలిపి 50శాతానికి మించకూడదు. దాంతో ఈసారి స్థానిక ఎన్నికల్లో ఏ సామాజిక వర్గం వారికి ఎంత మేర అవకాశాలు లభించునున్నాయనే దానిపై సర్వత్రా అసక్తి నెలకొంది.

కేసీ వేణుగోపాల్‌తో రేవంత్ సహా టీ కాంగ్రెస్ కీలక నేతల భేటీ



తెలంగాణ ముఖ్యమంత్రి రేవంత్ రెడ్డి ఢిల్లీ పర్యటనలో భాగంగా కీలక సమావేశం జరిగింది. సీఎం రేవంత్ సహా రాష్ట్ర కాంగ్రెస్ ముఖ్య నేతలతో కాంగ్రెస్ పార్టీ ప్రధాన కార్యదర్శి కేసీ వేణుగోపాల్ నివాసంలో కీలక భేటీ జరిగింది. రేవంత్ రెడ్డితోపాటు డిప్యూటీ సీఎం భద్రీ విక్రమార్క, డిపీసీసీ చీఫ్ మహేశ్ కుమార్ గౌడ్, మంత్రులు ఉత్తమ్ కుమార్ రెడ్డి, దామోదర రాజనర్సింహ, పొంగులేటి శ్రీనివాస్

రెడ్డి, పొన్నం ప్రభాకర్, సీతక్క కొండా సురేఖ తదితరులు ఈ సమావేశానికి హాజరయ్యారు. సుమారు గంటన్నరపాటు రాష్ట్రానికి సంబంధించిన వివిధ అంశాలపై కేసీ వేణుగోపాల్‌తో చర్చించారు. తెలంగాణ రాష్ట్రంలో పరిపాలన, పథకాల అమలుపై కూడా ఈ సమావేశంలో చర్చించినట్లు సమాచారం. రాష్ట్రంలో తాజా పరిణామాలపైనా చర్చించారు. కాగా, ఢిల్లీలో ఏబీసీసీ కార్యాలయం ప్రారంభోత్సవంలో సీఎం రేవంత్ సహా తెలంగాణ కాంగ్రెస్ నేతలు హాజరైన విషయం తెలిసిందే. **ఫిబ్రవరిలో తెలంగాణకు రాహుల్...** ఫిబ్రవరి తొలి లేదా రెండో వారంలో తెలంగాణ రాష్ట్రంలో కాంగ్రెస్ అగ్రనేత రాహుల్ గాంధీ పర్యటిస్తారని పీసీసీ అధ్యక్షుడు మహేశ్ కుమార్ గౌడ్ తెలిపారు. కేసీ వేణుగోపాల్ తో కాంగ్రెస్ నేతల భేటీ అనంతరం ఆయన మీడియాతో మాట్లాడారు. సూర్యాపేట లేదా ఖమ్మంలో రాహుల్ గాంధీ భారీ బహిరంగ సభ ఉండే అవకాశం ఉందని మహేశ్ కుమార్ తెలిపారు. ఈ నెలాఖరులోపు నామినేటెడ్, కార్పొరేషన్ చైర్మన్ భర్తీ ఉంటుందన్నారు. కేబినెట్ విస్తరణపై సీఎం, అధిష్టానం నిర్ణయం తీసుకుంటుందని తెలిపారు. పీసీసీ కార్యవర్గం కూర్పుపై చర్చించామన్నారు. ప్రజల్లో ఉన్న నాయకులు, కార్యకర్తలకే డీసీసీ అధ్యక్ష పదవులు ఇవ్వడం జరుగుతుందని మహేశ్ కుమార్ గౌడ్ స్పష్టం చేశారు.



కేంద్ర మాజీమంత్రి జైపాల్‌రెడ్డికి నాయకుల నివాళి



హైదరాబాద్: దివంగత నేత, కేంద్ర మాజీమంత్రి జైపాల్ రెడ్డి 83వ జయంతిని పురస్కరించుకొని నల్లెనీ రోడ్డులోని ఆయన ఘాట్ వద్ద నాయకులు, ప్రముఖులు నివాళి అర్పించారు. మాజీ ఉపరాష్ట్రపతి వెంకయ్యనాయుడు, జానారెడ్డి, కాంగ్రెస్ సీనియర్ నాయకులు హాజరై పూలతో శ్రద్ధాంజలి ఘడించారు.

కేబినెట్ బిల్లులన్నీ పోయాయి!

పదేపదే అవే పారపాట్లు!!

హైదరాబాద్ : రాజకీయాల్లో కానీ, న్యాయ సంబంధిత వ్యవహారాల్లో కానీ..... సంక్షోభం వస్తే దాన్నుంచి ఎంత త్వరగా బయటపడాలి అలోచించాలి తప్ప.... ఆ సంక్షోభంలో కూడా పట్టినట్టి కొట్టేద్దామని ఆలోచిస్తే పరిస్థితి కేటిఆర్ లాగే ఉంటుంది. ఈ కార్ రేస్ వ్యవహారంలో సుప్రీంకోర్టు తీర్పుతో కేటిఆర్ నిండా మునిగిపోయారు. ఆయన చేసిన పూహాత్మక తప్పుదాలు.... ఈ కేసులో కేటిఆర్కు అన్ని అవకాశాల్ని పోగొట్టాయి. అన్ని దారులు మూసుకుపోయాయి. లోట్ట పీసు కేసు అంటూ ఎగతాళి చేసిన కేటిఆర్...ఆ కేసులోనే ఇప్పుడు నిండా మునిగిపోతోున్నారు. మాజీ మంత్రి కేటిఆర్ కు చివరి అవకాశం కూడా చేజారిపోయింది.. ఫార్ములా ఈ కార్ రేసింగ్ కేసులో కేటిఆర్ క్యాష్ పిటిషన్ విచారించేందుకు సుప్రీంకోర్టు నిరాకరించింది... ఈ కేసులో అన్ని దారులు మూసుకుపోవడంతో ఇక కేటిఆర్ అరెస్టు తప్పేలా లేదు.ఫార్ములా ఈ కార్ రేసింగ్ కేసులో మాజీ మంత్రి కేటిఆర్

లోట్టపీసు కేసులో నిండా మునిగిన కేటిఆర్

అన్ని దారులు మూసుకుపోయినట్లే

లో సవాల్ చేశారు కేటిఆర్. అయితే అత్యవసరంగా అదేరోజు కేటిఆర్ క్యాష్ పిటిషన్ పై వాదన విన్నాల్సిన అవసరం లేదని సుప్రీంకోర్టు వాయిదా వేసింది. ఇప్పుడు సుప్రీంకోర్టులో జస్టిస్ బేకా త్రివేది బెంచ్ విచారణ లో కేటిఆర్ క్యాష్ పిటిషన్ అంశం నాలుగు నిమిషాల్లోనే ముగిసిపోయింది.ఫార్ములా ఈ కార్ కేసు విచారణ ప్రాథమిక దశలోనే ఉన్నందున ఇప్పుడు జోక్యం చేసుకోలేమని స్పష్టం చేసింది సుప్రీంకోర్టు. కేటిఆర్ ను క్యాష్ చేసేందుకు ఎలాంటి గ్రౌండ్స్ కనపడడం లేదన్న జస్టిస్ బేకా త్రివేది ధర్మాసనం.... పిటిషన్ విచారణకు నిరాకరించింది.. పిటిషన్ ను డిస్మిస్ చేస్తామని బెంచ్ పేర్కొనడంతో దెబ్బకి విత్ డ్రా చేసుకుంటామని కేటిఆర్ లాయర్ చేతులెత్తేశాడు. సుప్రీంకోర్టు ఫార్ములా ఈ కార్ రేసింగ్ కేసులో జోక్యానికి నిరాకరించడంతో ఇప్పుడు కేటిఆర్ కు అన్ని దారులూ మూసుకు పోయాయి.. ఇప్పుడు అతని ముందున్న ఆఫ్ఫర్స్ లో మొదటిది ఈడీ విచారణకు హాజరుకావడం.... రెండోది మరోసారి ఏసీబీ రమ్మంటే వెళ్ళడం. మూడోది ముందు జాగ్రత్త చర్యగా ముందస్తు బెయిల్ కోసం కోర్టులను ఆశ్రయించడం. కానీ హైకోర్టు, సుప్రీంకోర్టు క్యాష్ పిటిషన్ తిరస్కరించిన తర్వాత... కింది కోర్టుల్లో ముందస్తు బెయిలు రావడం కష్టమే. ఈ కార్ రేస్ కేసులో కేటిఆర్ అత్యుత్సాహానికి పోయి పదేపదే పొరపాట్లు చేశారు. ఈ కేసు ద్వారా తన మైలేజ్ పొందాలని అనుకున్నాడు తప్పు ఎక్కడ సీరియస్ గా వర్క్ చేసినట్లు కనబడదు. ఏసీబీ కేసు సమాధు చేసిన 24 గంటల్లోనే ఎఫ్బిఆర్ కార్టిచేయాలని కేటిఆర్ హైకోర్టును ఆశ్రయించడం ఒక తప్పు.ఏసీబీ కార్యాలయానికి లాయర్ తో కలిసి వెళ్లాలని యాగి చేయడం మరో తప్పు. విచారణలో ఏం జరిగిందో తెలియదు కానీ ఏసీబీ అధికారుల దగ్గర విషయం లేదని చెప్పడం ఇంకో తప్పు. హైకోర్టు తీర్పును వెంటనే సుప్రీంకోర్టులో సవాల్ చేయడం తప్పు పై తప్పు.ముందస్తు బెయిల్ పిటిషన్ దాఖలు చేసుకోకుండా సమయం వృధా చేసుకున్నాడు కేటిఆర్.

సంపాదకీయం



సిద్ధరామయ్య సీటు కడులుతోందా ?

కర్ణాటక ముఖ్యమంత్రి సిద్ధరామయ్య సీటుకు ఎసరు వస్తోందా అంటే జరుగుతున్న ప్రచారం బట్టి చూస్తే అవును అనే అంటున్నారు. రాజకీయాల్లో పదవులు ఎంత తొందరగా వస్తాయో పోవడం కూడా అలాగే ఉంటుంది. అంతే కాదు కాంగ్రెస్ పార్టీలో సీఎంల సీటు చాలా ఈజీగా పోతూంటుంది అన్నది తెలిసిందే. ఇదిలా ఉంటే కర్ణాటకలో సీటు కోసం గతంలోనే పోటీ జరిగింది. కర్ణాటక శాసనసభకు 2023 మే 10న శాసనసభ ఎన్నికలు జరిగాయి. 2023 మే 13న ఫలితాలు వెల్లడించారు. ఆ తరువాత సిద్ధరామయ్య ముఖ్యమంత్రిగా నెగ్గారు. అయితే ఈ పదవికి గట్టి పోటీదారుగా నిలిచిన కర్ణాటక కాంగ్రెస్ ప్రెసిడెంట్ డీకే శివకుమార్ ని ఉప ముఖ్యమంత్రిగా చేశారు. రెండేళ్ళ తరువాత ఆయనకు సీఎం సీటు ఇస్తారని ఆనాడు ఒప్పందం జరిగిందని ప్రచారంలోకి వచ్చింది. ఆ గడువు చూస్తే ఇప్పుడు దగ్గరకు వచ్చేసింది. దాంతో కర్ణాటక సీఎం గా ఉన్న సిద్ధరామయ్య పదవికి గండం ఉందని అంటున్నారు. మరో వైపు చూస్తే సిద్ధరామయ్య మంత్రులతో ఎమ్మెల్యేలతో మాట్లాడుతూ ఉండడం భోటీలు వేయడంతో కర్ణాటక రాజకీయం ఒక్కసారిగా వేడెక్కింది. ఇంకో వైపు సీఎం పదవి విషయంలో డీకే శివకుమార్ ఏమీ తొందర పడటం లేదని ఆయన వర్గీయులు అనుచరులు చెబుతున్నారు. ఆయనకు పదవి న్యాయంగా రావాలనిన టైంలో వస్తుందని అంటున్నారు. సిద్ధరామయ్య పాలన చూస్తే అనుకున్నంతగా లేదని అంటున్నారు. కర్ణాటక లోక్ సభ ఎన్నికల్లో బీజేపీ మెజారిటీ సీట్లు దక్కుచుకుంది. బలపడింది. ఇంకో వైపు ముదా కుంభ కోణం విషయంలో సీఎం సిద్ధరామయ్య ఇబ్బంది పడుతున్నారు. ముఖ్యమంత్రి సిద్ధరామయ్య ప్రమేయం ఉన్న ముదా కుంభకోణం కేసులో లోకాయుక్త విచారణపై స్టే ఎత్తివేసిన కర్ణాటక హైకోర్టు బుధవారం విచారణను కొనసాగించాలని ఆదేశించింది. జనవరి 27లోగా లోకాయుక్త నుంచి హైకోర్టు నివేదిక కోరింది. దాంతో పాటుగా ఇప్పటి వరకు సేకరించిన అన్ని పత్రాలను రేపటిలోగా సమర్పించాలని లోకాయుక్తను కోరింది. దీంతో ఈ కేసులో చాలా సీరియస్ గానే అంతా సాగుతోంది అని అంటున్నారు. ఈ నేపథ్యంలో కూడా సిద్ధరామయ్య సీఎం సీటు మీద అనుమానాలు ముసురుకుంటున్నాయని అంటున్నారు. మరో వైపు మూడేళ్ళ కాలపరిమితితో డీకే శివకుమార్ కి కర్ణాటక బాధ్యతలు అప్పగిస్తే ఆయన మళ్ళీ పార్టీని ఒక గాటిన పెడతారు అని కాంగ్రెస్ అధినాయకత్వం ఆశిస్తోందని కూడా చర్చ సాగుతోంది. ఇవన్నీ చూస్తూంటే సిద్ధరామయ్య మార్చి తరువాత తప్పుకుంటారని అంటున్నారు. మార్చి నెలలో బడ్జెట్ సెషన్ ఉంటుంది. అప్పటివరకూ ఆయన సీఎం గా ఉంటారని ఆ తరువాత డీకే ఆ సీటులోకి వస్తారని అంటున్నారు. మరో వైపు చూస్తే సీఎం సీటు విషయంలో మార్పుల గురించి ఎవరూ బహిరంగ వ్యాఖ్యలు చేయవద్దు అని కాంగ్రెస్ అధినాయకత్వం ఆదేశించినట్లుగా తెలుస్తోంది.

రహదారుల మరమ్మత్తుకు మార్క్యెట్టుమా?!



ముస్తాబాద్ : వర్షాకాలంలో కురిసిన వర్షాలకు దెబ్బతిన్న రహదారులు మరమ్మత్తులకు నోచుకోలేదు. గుంతలు ఏర్పడ్డాయి. ఇరువైపులా కోతకు గురై ప్రమాదకరంగా మారాయి. దీంతో వాహనదారులు, ప్రయాణికులు ఇబ్బంది పడుతున్నారు. అయినా అధికారులు పట్టించుకున్న దాఖలాలు లేవు. ముస్తాబాద్ మండలం తెర్లమద్ది నుంచి సేవాలాల్ తండాకు వెళ్లే రోడ్డు కంకర తేలింది. దీంతో వాహనదారులు, పాదచారులు ఇబ్బంది పడుతున్నారు. పడేళ్ల క్రితం దాదాపు రెండున్నర కిలోమీటర్ల వరకు బీటీ రోడ్డు వేశారు. ఇది దెబ్బతిన్నది. పెచ్చులూడిపోయాయి. కంకర రాళ్ళు తేలడంతో ప్రయాణం నకంగా మారిందని గీత కార్మికులు, వాహనదారులు ఆవేదన వ్యక్తం చేస్తున్నారు. తెర్లమద్ది ఎల్లమ్మ మలుపు వద్ద రోడ్డు పక్కన ఉన్న కాల్య వర్షాకాలంలో వరద ప్రవాహానికి కోతకు గురైంది. మలుపు ఉండటంతో ఎప్పుడు ఏ ప్రమాదం ముంచుకొస్తుందోనని వాహనదారులు ఆందోళన చెందుతున్నారు. దీంతోపాటు సేవాలాల్ తండా-తెర్లమద్ది రోడ్డు నుంచి బట్టువానితాళ్ళు వెళ్లే రోడ్డులో దాదాపు కిలోమీటరు వరకు బీటీ పూర్తిగా దెబ్బతిని ప్రమాదకరంగా మారింది. రాళ్ళు తేలాయి. వాహనాలు దెబ్బతిని మరమ్మత్తులకు గురైన సందర్భాలు అనేకం ఉన్నాయని వాహనదారులు ఆవేదన వ్యక్తం చేస్తున్నారు. ముస్తాబాద్ ప్రధాన రోడ్డు నుంచి తెర్లమద్ది విద్యుత్ ఉప కేంద్రం మీదుగా సేవాలాల్ తండా, రాగంవాడకు వెళ్లే మట్టి రోడ్డు గుంతలమయంగా మారింది. భారాన ప్రభుత్వ హయాంలో అప్పటి మంత్రి

కేటీఆర్ చొరవతో బీటీ రోడ్డు నిర్మాణానికి నిధులు మంజూరైనట్లు ప్రకటించారు. పనులు మాత్రం ఇంత వరకు చేపట్టిన దాఖలాలు లేవు. అదేవిధంగా పల్లెమీదితండా పాఠశాల నుంచి ముస్తాబాద్-తెర్లమద్ది ప్రధాన రోడ్డు, అక్కడి నుంచి రాగంవాడ వరకు మట్టి రోడ్డులో గుంతలు ఏర్పడి వాహనదారులు ఇబ్బంది పడుతున్నారు. అధికారులు స్పందించి మరమ్మత్తులకు చర్యలు చేపట్టాలని స్థానికులు కోరుతున్నారు.

అధ్వానంగా మారాయి

కంకర రాళ్ళు తేలి అధ్వానంగా తయారయ్యాయి. దెబ్బతిన్న రోడ్లతో వాహనదారులు ఇబ్బంది పడుతున్నారు. ఎల్లమ్మ దేవాలయం మలుపుతోపాటు పలుచోట్లా కోతకు గురై గుంతలు పడ్డాయి. దీంతో ఎప్పుడు ఏ ప్రమాదం జరుగుతుందోనని ఆందోళనగా ఉంది. అధికారులు దెబ్బతిన్న రోడ్లను గుర్తించి మరమ్మత్తులు చేపట్టేందుకు చొరవ చూపాలి.

బైటి నవీన్, యువ నాయకుడు, తెర్లమద్ది

ప్రతిపాదనలు పంపించాం

తెర్లమద్ది-సేవాలాల్ తండా, రాగంవాడలకు చెందిన రహదారుల మరమ్మత్తుల కోసం ఉన్నతాధికారులకు ప్రతిపాదనలు పంపించాం. నిధులు మంజూరై పైఅధికారుల నుంచి ఆదేశాలు రాగానే పనులు చేపడతాం.

సుదర్శన్ రెడ్డి, పంచాయతీరాజ్ శాఖ డీఈ

ఈ యంత్రాలు.. అపిలిచేట్రం చేస్తున్నాయ్



కనిపిస్తోంది. ఇంత జరుగుతున్నా.. కేవలం జీపీఎస్ ఆధారంగా అధికారులు ఆయా వాహనాలకు ఏటా రూ. 43.28కోట్ల ప్రజాధనాన్ని చెల్లిస్తున్నారు. (%Hyderabad News)

నిధులు చెల్లిస్తున్నారీలా..

మొత్తం వాహనాలు..: 38

అవి శత్రుం చేయాలన్న రోడ్డు..: 701

వాటి పొడవు..: 1161కి.మీ

నెలకు వాహనాలకు చెల్లించే అడ్డం..: రూ.3,62 కోట్లు

ఏడాదికి అడ్డం: రూ.43.28 కోట్లు

మొత్తం 38 వాహనాలు

బడేళ్ల కిందట 891 కి.మీ రోడ్ల నిర్వహణను జీహెచ్ఎంసీ ప్రైవేటు సంస్థలకు ఇచ్చింది. ఆయా రోడ్లను గుంతల్లేకుండా చూసుకునే బాధ్యతతోపాటు.. రహదారులను శుభ్రంగా ఉంచే బాధ్యతనూ అప్పగించింది. అందులో భాగంగా నగరంలోని ఆరు జోన్లకు కలిపి గుత్తేదారు సంస్థలు 38 ట్రక్ మోంటెడ్ కాంపాక్ట్ హెవీ డ్యూటీ వాక్యూమ్ స్ప్రేషర్లను బడేళ్ల కాలపరిమితికి అడ్డం ప్రాతిపదికన రంగంలోకి దించాయి. గడువు పూర్తయ్యాక వాటి కాల పరిమితిని అధికారులు కొనసాగిస్తూ వెళ్తున్నారు. గంటల లెక్కన వీటికి అడ్డం చెల్లిస్తున్నారు. రోజూ పది గంటలు పనిచేసి, 60 లేన్ కిలోమీటర్ల రోడ్లను ఊర్చాలి. ఈ వాహనాలకు జీపీఎస్ పరికరాలు ఉంటాయి. రాత్రి 9 నుంచి ఉదయం 7 గంటల మధ్యనే ఇవి పనిచేయాలి. ప్రజలకు ట్రాఫిక్ సమస్య తలెత్తకూడదన్నది ముఖ్యోద్దేశం. కొన్ని నెలలుగా ఎప్పుడు పడతే అప్పుడు వాహనాలు రోడ్లను ఊడ్చుతున్నాయి. అధికారుల తనిఖీ కొరవడింది.

అక్రమ నిర్మాణాలు.. అంతస్తులు నిర్మిద్దాం.. అమ్మేద్దాం



హైదరాబాద్ : రాజధాని నగరంలో సరికొత్త ఐటీహాట్ కోకాపేట్.. చదరపు గజం రూ. లక్షలు పలుకుతోన్న కోకాపేట్ ప్రాంతంలో.. తక్కువ స్థలంలో రూ.కోట్లు సంపాదించేందుకు కొందరు వ్యక్తులు 60 గజాలు.. 120 గజాలు.. 200 గజాల్లో ఐదు, ఆరు, ఎనిమిది అంతస్తుల భవనాలను నిర్మిస్తున్నారు. కోకాపేట్, మంచీరేవుల ప్రాంతాల్లో కొద్దినెలల నుంచి బహుళ అంతస్తుల భవనాలు నిర్మాణమవుతున్నాయి. నార్సింగి మున్సిపల్ అధికారుల అనుమతులు లేకుండానే ఈ భవనాలు వెలుస్తున్నాయి. కొందరు మున్సిపల్ అధికారులు.. విద్యుత్తుశాఖ అధికారులు తెరవెనుక సహకరమందిస్తుండడంతో పనులు చకచకా పూర్తవుతున్నాయి. భవన యజమానులు మాత్రం రెండుపడక గదుల ఫ్లాట్లను విక్రయిస్తున్నారు. (అన్నింటికీ లాగుకూలమంటూ ప్రచారం.. కోకాపేట, మంచీరేవుల ప్రాంతాల్లో నిర్మిస్తున్న అపార్ట్మెంట్లు గచ్చిబౌలి, మణికోండ, నార్సింగి, జంట జలాశయాలకు సమీపంలో ఉన్నాయి. వీటిని తాము తక్కువ ధరలకే ఫ్లాట్లు విక్రయిస్తున్నామని కొందరు వ్యక్తులు ప్రచారం చేసుకుంటున్నారు. కోకాపేటలో ఒకే ప్రాంతంలో 20 అపార్ట్మెంట్లు నిర్మిస్తున్నారు. ఒక్కో అపార్ట్మెంట్ ను 250 గజాల్లో నిర్మిస్తున్నారు. పురపాలక నిబంధనల ప్రకారం మున్సిపాలిటీల్లో జీం3

అంతస్తుల భవనాలకు మాత్రమే అనుమతులుండగా జీం5, ఇంకా ఎక్కువ అంతస్తులను నిర్మిస్తున్నారు. కొన్నిచోట్ల అపార్ట్మెంట్లను బిల్డర్లు విక్రయించేసారు. కొన్ని నిర్మాణాల వెనుక ప్రజాప్రతినిధులున్నారని స్థానికులు ఆరోపిస్తున్నారు.

సెటిల్మెంట్లు లేవు.. పార్కింగ్ లాస్ లేదు..

నార్సింగి మున్సిపాలిటీలో, ఐటీ కారిడార్ కు సమీపంలో భవనాలు నిర్మిస్తే కంపెనీల్లో విధులు నిర్వహించే ఉద్యోగులకు అనువుగా ఉంటుందన్న భావంతో వీటిని భారీ స్థాయిలో కట్టేస్తున్నారు. ఈ భారీ బహుళ అంతస్తుల భవనాలకు ఎక్కడా సెటిల్మెంట్లు లేవు. వాహనాలు నిలిపేందుకు పార్కింగ్ కూడా లేదు.. ఇళ్ల మధ్య ఇర్లవై అడుగుల రోడ్డు మాత్రమే ఉంది. ఇరవై అడుగుల రోడ్లకు రెండు వైపులా సెటిల్మెంట్లు లేకుండా, ఖాళీలు ఉంచకుండా బహుళ అంతస్తుల భవనాలు నిర్మించారు. భవన నిర్మాణం అక్రమమని తెలిసినా విద్యుత్తు, జలమండలి అధికారులు కన్నెక్లస్ట్ ఇచ్చారు. మున్సిపాలిటీ అధికారులు రహదారులు నిర్మించారు. మంచీరేవుల ప్రాంతంలో 60 గజాల్లో ఐదు అంతస్తులు నిర్మిస్తున్నారు. అక్రమ నిర్మాణాలపై నార్సింగి మున్సిపల్ కమిషనర్ కృష్ణమోహన్ రెడ్డిని వివరణ కోరగా.. ఇప్పటికే చాలా భవనాలను కూల్చేసామని, ఒకటి, రెండురోజుల్లో మిగిలిన వాటిని కూల్చేస్తామని తెలిపారు.

ట్యాంకర్ల సరఫరా.. మరింత పక్కాగా

హైదరాబాద్: మహానగరంలో సరఫరా చేసే నీటి ట్యాంకర్ల అంశంలో మరింత పటిష్ట విధానం తీసుకొచ్చేందుకు జలమండలి కసరత్తు చేస్తోంది. ఆరేడు నెలల్లో రానున్న ట్యాంకర్ల డిమాండ్ ను దృష్టిలో ఉంచుకుని.. అవసరమైన వారికి తొలి ప్రాధాన్యం ఇవ్వడంతో పాటు నీటి దుర్వినియోగానికి అవకాశం లేకుండా చూడాలని జలమండలి భావిస్తోంది. ఈ నేపథ్యంలో జలమండలి ఎంపీ కె.అశోక్ రెడ్డి ప్రస్తుతం అమలువుతున్న ట్యాంకర్ల విధానంలోని లోటుపాట్లపై ఉన్నతాధికారులతో సమీక్షించారు. కీలకమైన అంశాల్లో మార్పులు చేయడం ద్వారా మెరుగైన ఫలితాలు ఉంటాయని గుర్తించారు. ప్రధానంగా ట్యాంకర్ల బుకింగ్ విధానమే పక్కాగా ఉండేలా కొన్ని మార్పులపై దృష్టిసారించారు. ఆన్లైన్ లో ట్యాంకర్ బుక్ చేసుకునే అవకాశంతో పాటుగా నేరుగా తీసుకునేందుకు ప్రస్తుతం జలమండలి వీలు కల్పిస్తోంది. ఈ నేపథ్యంలో పూర్తిగా ఆన్లైన్ విధానంలో ట్యాంకర్ల బుకింగ్ కు ప్రాధాన్యం ఇవ్వాలని యోచిస్తున్నారు.



కనీసం రూ.100 చెల్లించాలి.. కొంతమంది ట్యాంకర్లను బుక్ చేసుకుని తర్వాత తీసుకోవడం లేదు. దీంతో అవి పక్కదారి పట్టే అవకాశం ఉంది. దీన్ని గుర్తించి ట్యాంకర్ల బుకింగ్ సమయంలోనే కనీసం రూ.100 చెల్లించాలని సూచించడం ద్వారా అవసరమున్న వారు మాత్రమే ట్యాంకర్ బుక్ చేసుకుంటారని అధికారులు భావిస్తున్నారు. ట్యాంకర్ బుక్ చేసుకున్నవారికి నిర్దేశించిన సమయంలో సరఫరా చేయడమే లక్ష్యంగా దృష్టిసారించారు. వెయిటింగ్ పీరియడ్, పెండెన్సీ తగ్గించేలా ప్రణాళికలు రూపొందించుకోవాలని మేనేజర్లు, డిజిటలకు సూచించారు. గృహ వినియోగదారులకు ఇబ్బంది లేకుండా రాత్రి సమయంలో వీటికి ట్యాంకర్లు పంపనున్నారు. ప్రస్తుతం 700 ట్యాంకర్లు ఉండగా మరో వంద ట్యాంకర్లను అదనంగా వినియోగించాలని ఇప్పటికే జలమండలి నిర్ణయం తీసుకుంది.

పెరగనున్న విత్తన వరి సాగు

హుజూరాబాద్ : ఉత్తర తెలంగాణలోనే విత్తనోత్పత్తికి అనుకూలమైన ఉమ్మడి జిల్లాల్లో.. ఈసారి వరి విత్తన సాగు గణనీయంగా పెరిగి అవకాశాలున్నాయి. గత మూడు నాలుగేళ్లుగా కొంతమేర సాగు తగ్గినా.. లోతట్ల సీడ్ తోపాటు ఆడ-మగ విత్తన వరి సాగుకు ఆయా సంస్థలు పోటీ పడుతున్నాయి. పైగా గతేడాది కంటే ఎక్కువ ధర నిర్ణయించి ప్రోత్సహిస్తుండటంతో సాగుకు రైతులు ముందుకొస్తున్నారు. మునుపెన్నడూ లేని విధంగా ఈసారి మట్టి నేషనల్ కంపెనీలు రైతులకు ఒప్పంద పత్రాలు ఇస్తున్నాయి. సీడ్ ప్లాంట్ల యజమానులు.. సన్నాల్కు బోనస్ తో కలిపి మద్దతు ధర చెల్లించేందుకు ముందుకు రావడంతో ఈసారి రైతులకు సిరులు పండే అవకాశాలు కనబడుతున్నాయి.

1.50 లక్షల క్వింటాళ్ల లక్ష్యం

ఈసారి తెలంగాణలోపాటు ఆంధ్రప్రదేశ్, తమిళనాడు, మహారాష్ట్ర, కర్ణాటక, ఉత్తరప్రదేశ్, మధ్యప్రదేశ్, ఒడిషా తదితర రాష్ట్రాల్లో విత్తనాల కొరత ఏర్పడటంతో డిమాండ్ పెరిగింది. ఇందుకునుగుణంగా ఉమ్మడి జిల్లాలోని 45 సీడ్ ప్లాంట్ల యజమానులు 30 రకాల ఇతర పంగడాలకు సంబంధించిన విత్తనాలిచ్చి సాగు చేయించేలా రైతులను ప్రోత్సహిస్తున్నారు. గతేడాది సుమారు 90 వేల క్వింటాళ్ల వరి విత్తనాలను ఇతర రాష్ట్రాలకు ఎగుమతి చేసిన సీడ్ ప్లాంట్ల యజమానులు.. ఈసారి ఉమ్మడి జిల్లాలోనే వేల ఎకరాల్లో సాగుచేయించి 1.50 లక్షల క్వింటాళ్ల విత్తనాలు ఎగుమతి చేసేలా లక్ష్యం పెట్టుకున్నారు.



ఉమ్మడి జిల్లాలో 70 వేల ఎకరాలు

ఉమ్మడి జిల్లాలో ఆడ-మగ(హైబ్రిడ్) విత్తన వరి సాగు గతేడాది 40 వేల ఎకరాల్లో చేస్తే.. ఈసారి జాతీయ, అంతర్జాతీయ మార్కెట్లో డిమాండ్ కు అనుగుణంగా 70 వేల ఎకరాలకు పెరగనుంది. దాదాపు 35కి పైగా సంస్థలు పోటీపడుతూ రైతులను ప్రోత్సహిస్తున్నాయి.

ఎకరానికి రూ.80 వేలు ఇచ్చేలా..

గతేడాది కంటే ఈసారి ఆయా కంపెనీలు క్వింటాలుకు రూ.వెయ్యి నుంచి రూ.4 వేలవరకు ధర పెంచడంతోపాటు విత్తనాలు, వరి కోతల ఖర్చులు భరించనున్నాయి. దిగుబడి వచ్చినా రాకపోయినా ఎకరాకు రూ.80 వేలు ఇచ్చేలా ఒప్పంద పత్రాలు ఇస్తుండటంతో రైతులు సాగుకు ముందుకొస్తున్నారు. ఉమ్మడి జిల్లాలో ప్రస్తుత యాసంగిలో 9.20 లక్షల ఎకరాల్లో వరి సాగువుతుందని వ్యవసాయ శాఖ అంచనా వేయగా.. ఈసారి ఉమ్మడి జిల్లాలోనే వేల ఎకరాల్లో సాగుచేయించి 1.50 లక్షల క్వింటాళ్ల విత్తనాలు సాగుమతి చేసేలా లక్ష్యం పెట్టుకున్నారు.

తీసుకోవాల్సిన జాగ్రత్తలు

వాతావరణ పరిస్థితులు, ఉత్పత్తి సామర్థ్యాన్ని బట్టి గుర్తింపు పొందిన సంస్థల విత్తనాలను ఎంపిక చేసుకోవాలి. ఆయా కంపెనీల ఆర్గనైజర్ల నుంచి తప్పనిసరిగా ఒప్పంద పత్రాన్ని తీసుకోవాలి. విత్తన ఎంపికతోపాటు నేరుగా రైతుల బ్యాంకు ఖాతాల్లో దబ్బులు జమ చేసే సంస్థలను ఎంచుకుంటే మంచిది. ఆయా సంస్థలిచ్చే విత్తన వివరాలు, రశీదులు, ఒప్పంద పత్రాలను రైతులు భద్రపర్చుకోవాలి.

కాలువకు గండి.. ఊరిలోకి వరద

మానకొండూర్ : కరీంనగర్ జిల్లా తిమ్మాపూర్ మండలం మన్నెంపల్లి వద్ద ఆదివారం ఉదయం ఎస్సారెస్పీ డి-4 కాలువకు గండి పడింది. ఆ నీరంతా కాలువ పక్కనే ఉన్న ఇళ్లలోకి చేరడంతో గ్రామస్థులు ఆందోళన చెందారు. స్థానికులు, అధికారులు తెలిపిన వివరాల ప్రకారం.. తోటపల్లి రిజర్వాయర్ లింక్ కెనాల్ నుంచి సైదాపూర్, తిమ్మాపూర్, చిగురుమామిడి మండలాలకు సాగు నీరు సరఫరా అవుతోంది. ఇందులో భాగంగా చిగురుమామిడి మండలం పీచుపల్లి వద్ద ఉన్న రెగ్యులేటర్ నుంచి సైదాపూర్, మానకొండూర్ మండలం చెంజర్లకు సాగునీరు అందిస్తున్నారు. 150 క్యూసెక్కుల ప్రవాహంతో నీరు వెళ్లడంతో సైదాపూర్ వైపు నీటి అవసరాలు తీరడంతో గుర్తు తెలియని వ్యక్తులు గేట్‌వాల్వ్ మూసేశారు. దీంతో చెంజర్ల వైపునకు వరద 300 క్యూసెక్కులకు పెరిగిపోవడంతో మన్నెంపల్లి వద్ద కాలువకు గండి పడింది. దీంతో ఒక్కసారిగా వరద నీరు మన్నెంపల్లి గ్రామంలోకి రావడంతో ప్రజలు అయోమయానికి గురయ్యారు. పండగపూట చూస్తుండగానే ఇళ్లలోకి నీరు చేరి విలువైన



సామగ్రి తడిసిపోయిందని స్థానికులు వాపోయారు. ఇప్పుడు గండి పడిన చోటే గతంలో మూడు వర్షాయాలు గండిపడిందని.. పక్కన్నంది మరమ్మత్తు చర్యలు చేపట్టకపోవడంతోనే సమస్య ఉత్పన్నమవుతోందని పేర్కొన్నారు.

ఎమ్మెల్యే పరిశీలనగండిపడ్డ ప్రదేశాన్ని మానకొండూర్ ఎమ్మెల్యే, కరీంనగర్ డిసీసీ అధ్యక్షుడు డాక్టర్ కవ్వంపల్లి సత్యనారాయణ పరిశీలించారు. ఇళ్లకు వెళ్లి పరిస్థితిని తెలుసుకున్నారు. సమస్యను ఉ స్పృతాధికారుల దృష్టికి తీసికెళ్లామని చెప్పారు. సమస్య శాశ్వత పరిష్కారానికి కృషి చేస్తామని వెల్లడించారు.

మరమ్మత్తులు చేపట్టిన అధికారులు గండిపడ్డ ప్రదేశంలో అధికారులు ఇసుక సంఘంతో మరమ్మత్తు చేపట్టారు. రాత్రి వరకు పనులు పూర్తి చేస్తామని డిఈ సదయ్య తెలిపారు. ఈఎన్‌సీ శంకర్ పనులు పర్వవేక్షించారు. సహాయక చర్యలు చేపట్టండి

కేంద్ర హోం శాఖ సహాయ మంత్రి బండి సంజయ్ కాలువ గండితో మన్నెంపల్లిలోకి నీరు చేరిన ఘటనపై కేంద్ర హోం శాఖ సహాయ మంత్రి బండి సంజయ్ ఆరా తీశారు. కరీంనగర్ జిల్లా కలెక్టర్ పవీలా సభ్యుడికి ఫోన్ చేసి వివరాలు తెలుసుకున్నారు. వెంటనే సహాయక చర్యలు చేపట్టాలని, ప్రజలకు ఎలాంటి ఇబ్బందులు కలగకుండా యంత్రాంగం అవసరమైన చర్యలు చేపట్టాలని సూచించారు. గండిని పూడ్చడానికి అవసరమైన చర్యలు తీసుకోవాలన్నారు.

దుకాణాలే లక్ష్యంగా చాలీలు

జగిత్యాల : ఉత్తర తెలంగాణలోని పలు జిల్లాల్లో దొంగల మూఠా పోలీసులకు కంఠిమీద కుసుకులేకుండా చేస్తోంది. కేవలం దుకాణాలే లక్ష్యంగా చోరీలకు పాల్పడుతున్న మూఠా ప్రతిరోజు రాత్రి వరుసగా రెండు, మూడు పట్టణాల్లో చోరీలకు పాల్పడుతోంది. అంతర్జాత్య దొంగల మూఠాగా భావిస్తున్నప్పటికీ పలు చోరీలకు పాల్పడ్డ వారు ఆదిలాబాద్ జిల్లాకు చెందిన వారిగా గుర్తించారు. వారిలో ఒకరిద్దరిని నిజామాబాద్ జిల్లా పోలీసులు అదుపులోకి తీసుకున్నప్పటికీ మరో మూఠా చోరీలకు పాల్పడుతోంది. 10 రోజులుగా నిజామాబాద్ జిల్లాలో ఆర్కార్, కమ్మర్‌పల్లి, జగిత్యాల జిల్లాలో మెట్‌పల్లి, కోరట్ల, ధర్మూర్, వరంగల్, మహబూబాబాద్. సిద్దిపేట జిల్లాలో రహదారులపై ఉన్న పలు దుకాణాల్లో చోరీకి పాల్పడ్డవారు ఒకే మూఠాగా తెలుస్తోంది. నలుగురు సభ్యులుగల మూఠా కారులో తిరుగుతున్నట్లు పోలీసులు గుర్తించారు.



ఈనెల 4న మెట్‌పల్లిలో 2, అమ్మక్కపేటలో 1, కోరట్లలో 3 దుకాణాల్లో చోరీకి పాల్పడ్డారు. మెట్‌పల్లి సీబి ఎ.ఎం.జనార్దన్ పలు ప్రాంతాల్లోని సీసీ కెమెరాలను పరిశీలించగా నిర్మూల జిల్లా టోల్‌గేట్ మీదుగా నిజామాబాద్ జిల్లా మీదుగా జగిత్యాలకు కారులో మూఠా వచ్చినట్లు తేలింది. అయితే రెండ్రోజుల కిందట మూఠా నిజామాబాద్ జిల్లా ఆర్కార్‌లో ఓ దుకాణంలో చోరీకి పాల్పడుతుండగా సమీపంలో ఉన్న బ్లూకోర్డ్ పోలీసులు చేరుకోగా వారిని చూసి పారిపోతుండగా ఒకరు దొంగిలట్టు తెలిసింది. దీంతో చోరీకి పాల్పడ్డవారు ఆదిలాబాద్ జిల్లాకు చెందిన వారిగా తేలింది. శుక్రవారం రాత్రి ధర్మపూరి మండలం నేరెళ్లలో తాళం వేసి ఉన్న 4 ఇళ్లలో చోరీ జరగగా శనివారం రాత్రి జగిత్యాల జిల్లా కేంద్రంలో 4 దుకాణాలు, కొడిమ్యాల మండలం పూడూరులో 1 దుకాణం, కరీంనగర్ జిల్లా గంగాధర ఎక్స్‌రోడ్డు ఒక దుకాణంలో చోరీ జరిగింది.

ఒకేరోజు రాత్రి ఒకే తరహాలో 3 ప్రాంతాల్లో చోరీలు జరగడంతో ఈ మూఠా సైతం వాహనంలోనే తిరుగుతున్నట్లు భావిస్తున్నారు. వారంకిందట చోరీలకు పాల్పడ్డవారు అంతర్జాత్య మూఠాగా భావించినప్పటికీ ఆర్కార్‌లో ఒకరు పట్టుబడడంతో ఆదిలాబాద్ జిల్లాకు చెందిన వారిగా తేలింది. శుక్ర, శనివారాల్లో రాత్రి చోరీలు జరిగిన తీరును బట్టి చేసినది అంతర్జాత్య మూఠాకు చెందిన వారుగా పోలీసులు భావిస్తున్నారు. అన్ని రహదారుల్లో దుకాణాలు, కూడళ్ల వద్ద సీసీ కెమెరాలు పరిశీలిస్తున్నారు. అనుమానాస్పద వాహనాల నంబర్లను సేకరిస్తున్నారు. జిల్లాలో రెండ్రోజుల వ్యవధిలో మూడు ప్రాంతాల్లో చోరీలు జరిగిన నేపథ్యంలో మూఠాను పట్టుకునేందుకు పోలీసు అధికారులు 4 ప్రత్యేక బృందాలను ఏర్పాటు చేశారు.

ఆమోదం లేకుండానే టెండర్లు!



హైదరాబాద్: రాష్ట్ర ప్రభుత్వం ప్రతిష్ఠాత్మకంగా తీసుకున్న హెచ్-సిటీ(హైదరాబాద్ సిటీ ఇన్స్టిట్యూట్ అండ్ ట్రాన్స్‌ఫర్మేటివ్ ఇన్‌ఫ్రాస్ట్రక్చర్) ప్రాజెక్టులను జీహెచ్‌ఎస్ఐ తీవ్ర నిర్లక్ష్యం చేస్తోంది. ఇంజనీర్లు ఇప్పటి వరకు డిపీఆర్‌లను ఆమోదించలేదు. దాదాపు రూ.6వేల కోట్లతో రూపుదిద్దుకున్న పనులపై అధికారులు ఇష్టానుసారం వ్యవహరిస్తుండటంతో.. ప్రాజెక్టులు పూర్తవుతాయా అనే ఆందోళన వ్యక్తమవుతోంది.

నిలిచిన డిపీఆర్‌లు.. కేబీఆర్ పార్కు చుట్టూ ఆరు కూడళ్లను రెండు దశల్లో రూ.1090కోట్లతో అభివృద్ధి చేసేందుకు అక్టోబరు, 2024లో జీహెచ్‌ఎస్ఐ టెండరు నోటీసు ఇచ్చింది. మూడు నెలలవుతున్నా టెండరు నోటిఫికేషన్ మాత్రం విడుదల కాలేదు. డిపీఆర్ లేకుండా టెండరు నోటీసు విడుదలపై అధికారుల నుంచి సమాధానం లేదు.

రూ.4.59కోట్లతో గచ్చిబౌలి ట్రిపుల్‌టర్ కూడలిని అభివృద్ధి చేయాలన్నది ప్రణాళిక. డిఎల్‌ఎఫ్ రోడ్డు నుంచి ఐఎస్‌బీ రోడ్డు, ఐఎస్‌బీ రోడ్డు నుంచి గచ్చిబౌలి కూడలి వైపు, డిఎల్‌ఎఫ్ రోడ్డు నుంచి గచ్చిబౌలి

స్టేడియం దిశలో పైవంతెనలు, గచ్చిబౌలి కూడలి-గచ్చిబౌలి స్టేడియం మధ్య కూడలిలో ఆరు లైన్ల అండర్‌పాస్ నిర్మాణానికి సంబంధించిన డిపీఆర్ సైతం అటకెక్కింది.రూ.158కోట్లతో విప్రో చౌరస్తాపై ఐఎస్‌బీ రోడ్డు-ఓఆర్‌ఆర్ మధ్య రాకపోకల కోసం నాలుగు లైన్ల పైవంతెన, ఐసీఐఐ చౌరస్తాలో విప్రో జంక్షన్-ఓఆర్‌ఆర్ మధ్య నాలుగు లైన్ల అండర్‌పాస్ నిర్మించాలన్న ప్రణాళిక నిలిచిపోయింది. రూ.220కోట్లతో ఖాజాగూడ చౌరస్తాలో టోలిచౌకి నుంచి గచ్చిబౌలి వైపు వెళ్లే వాహనాల కోసం అండర్‌పాస్, నానక్‌రామ్‌గూడ నుంచి టోలిచౌకి వైపు వెళ్లే వారికి పైవంతెన నిర్మాణ పనుల ప్రాజెక్టులోనూ జాప్యం చోటు చేసుకుంది. హెచ్-సిటీపైనే ఆశలు.. కొత్త ప్రభుత్వం వచ్చాక ఎస్సార్‌డీపీ కింద చేపట్టాల్సిన కొత్త పనులు నిలిచిపోయాయి. హెచ్-సిటీ తెరపైకి వచ్చింది. అందులో భాగంగా డిసెంబరు 3న 23 ప్రాంతాల్లో రూ.5,942కోట్ల విలువైన పనులకు ముఖ్యమంత్రి రేవంత్‌రెడ్డి శంకుస్థాపన చేశారు. కేబీఆర్ పార్కు కూడళ్ల అభివృద్ధి పనులు కూడా హెచ్-సిటీలో భాగమే.

పరిష్కారం దిశగా ధరణి దరఖాస్తులు

కథనం. **సమస్యలతో సతమతం** భూముల రిజిస్ట్రేషన్‌కు స్టాటిస్టుక్ చేసుకొని రుసుం చెల్లించే సమయంతోపాటు దరఖాస్తులకు నంబర్‌నిచ్చిన దస్త్రాల కంప్యూటరీకరణ సమయంలో ధరణిలో ఆప్షన్ లేక అనేక సమస్యలు తలెత్తుతున్నాయి. కొత్త చట్టం రూపకల్పన నేపథ్యంలో రైతులు పెండింగ్ సమస్యల పరిష్కారంపై సమృద్ధితో భూభారతీ పోర్టల్ వచ్చాకే పరిష్కరించుకుందామని అడ్మిన్ సైతం సమర్పించటం లేదు. గతంలో రోజుకు 150 నుంచి 250 దరఖాస్తులు రాగా ప్రస్తుతం రోజుకు వదుల సంఖ్యలో మాత్రమే వస్తున్నాయి.

పెండింగ్ లెట్టింపై సమీక్ష ధరణి పోర్టల్‌లో స్థానిక మండల తహసీల్దార్, అడ్మిన్, అదనపు కలెక్టర్లకు లాగిన్ పాస్‌వర్డు కల్పించి సమస్యలు పరిష్కరించే బాధ్యతలు అప్పగించారు. దరఖాస్తులను పూర్తి మొత్తంలో పరిష్కరించాలని రాష్ట్ర రెవెన్యూ మంత్రి రెవెన్యూ యంత్రాంగానికి గడువు విధించటంతో పెండింగ్ దరఖాస్తుల బాజు దులుపుతున్నారు. వారం, పది రోజుల్లోపు సమస్యలన్నీ పరిష్కరించాలనే లక్ష్యంతో యంత్రాంగం పని చేస్తోంది. పెండింగ్‌లోని సమస్యలను పరిష్కరిస్తున్నారు. డిజిటల్ పట్టణాదుర పాను పుస్తకాల్లోని తప్పులను సవరిస్తున్నారు. ప్రస్తుతం ఇలాంటి సమస్యలను తహసీల్దార్, అడ్మిన్ స్థాయిలోనే పరిష్కరిస్తున్నారు.

807 దరఖాస్తులే మిగిలి ఉన్నాయి వారం రోజుల్లో అట్టలెన్టీవీటీని క్లియర్ చేస్తాం. దరఖాస్తులను త్వరితగతిన పరిష్కరిస్తున్నామని కరీంనగర్ అడ్మిన్ మహేశ్వర్ పేర్కొన్నారు. వేలల్లో ఉన్న పెండింగ్ అడ్మిన్ ప్రస్తుతం 807 కు తీసుకొచ్చామన్నారు. మహేశ్వర్, అడ్మిన్, కరీంనగర్

జలం.. సంరక్షిస్తే అమృతం

పెద్దపల్లి : సకల జీవరాశులకు ప్రాణాధారమైన నీరు రానురానూ విషతుల్యమవుతోందని కేంద్ర భూగర్భ జల మండలి ఇటీవల తన నివేదికలో వెల్లడించింది. భూగర్భ జలాల నాణ్యత వార్షిక నివేదిక-2024లో ఉమ్మడి జిల్లా నీటిలో సూక్ష్మజీవులు, రసాయన అవశేషాలు అధిక మోతాదులో ఉన్నాయని స్పష్టం చేసింది. నైట్రేట్, ఫ్లోరైడ్, కోరైడ్ మోతాదులు ఎక్కువగా ఉన్నాయని వెల్లడించింది. సరైన జాగ్రత్తలు పాటించకుంటే ముప్పు పొంచి ఉందని హెచ్చరించింది. ఉమ్మడి జిల్లాలో గోదావరి, మానేరు, ఎస్సారెస్పీ, బోర్డు, బావుల ఆధారంగా పంటలు సాగు చేస్తున్నారు. భూగర్భ జల శాఖ అధికారులు గ్రామాల వారిగా బోర్డు, బావుల నుంచి సేకరించిన నీటి నమూనాల్లో నైట్రేట్, ఫ్లోరైడ్, కోరైడ్ అవశేషాలు అధికంగా ఉన్నాయి. పంటల్లో అధిక దిగుబడుల కోసం రైతులు విచ్చలవిడిగా యూరియా, ఇతర రసాయన ఎరువులు వినియోగిస్తుండటంతో నైట్రేట్ అవశేషాలు పెరుగుతున్నట్లు నివేదికలో తేలింది.

నైట్రేట్ ఆ రెండు లవణాలు అధికం : వీటరు నీటిలో 45 మిల్లీగ్రాములు మించితే సాగు, తాగు అవసరాలకు పనికి రాదు. ఉమ్మడి జిల్లాలో పలు ప్రాంతాల జలాల్లో నైట్రేట్ అధికంగా ఉంది. జగిత్యాల జిల్లాలో బుగ్గారంలో 139 మి.గ్రా., రాజారం 165, వెనుగుమట్ల 150, తిమ్మాపూర్ 142, గుళ్లపేట 109, కంట్లకుంట 94, ల్యాగలమర్రి 70, రాయకల్ 130, అర్బుపల్లి 103, కప్పరావుపేట 100.. కరీంనగర్ జిల్లాలో కొత్తపల్లి 124, దుర్గేడు 104, కందులపల్లి 91, జమ్మికుంట 79, కోరపల్లి 69, శ్యామ్‌పేట 61, వెలిచాల 103.. పెద్దపల్లి జిల్లాలో అందుగులపల్లి 93, పెద్దపల్లి 133, తక్కువపల్లి 140, బేగంపేట 184, నాగారం 106, వెక్లాన్‌పూర్ 168, బిట్టుపల్లి 152, ముప్పపేట 119, వెంకటాపూర్ 161, ఓడెల 114.. రాజన్న నీరిసిల్ల జిల్లాలో ధర్మపురం 55, కోరం 58, రేపాక 79, జోగాపూర్ 79, తిమ్మాపూర్ 54, వర్దెంపట్లలో 167 మి.గ్రా.ల నైట్రేట్ ఉంది.

ఫ్లోరైడ్ వీటరు నీటిలో 1.50 మిల్లీగ్రాములలోపు ఉండాలి. ఉమ్మడి జిల్లాలో అత్యధికంగా జగిత్యాల జిల్లాలో మల్లన్నపేట 2.05, అయోధ్య 2.31, చెవ్వాల 2.42, ఇటీకాల్ 2.21, రాంపూర్ 1.82, సర్కాపూర్ 3.58, కరీంనగర్ జిల్లాలో 2.54, జగ్గయ్యపల్లి 2.11, బేతిగల్ 2.57, పోతెరిగిపేట 2.10, తోకలపల్లి 2.52, టేకుర్తి 2.5, నాగంపేట 2.59, గోపాల్‌రావుపేట 2.54, సైదాపూర్ 2.93, ర్యాలపల్లి 2.10, పెద్దపల్లి జిల్లాలో కాట్నపల్లి 1.85, రాఘవాపూర్ 5.63, ఓడెల 2.06,



అడవిసోమన్‌పల్లి 1.67, కాచాపూర్ 3.45, వెంకటాపూర్ 1.69, ఖమ్మంపల్లి 5.59, కల్వరెడ్డ 2.36, రాజన్న నీరిసిల్ల జిల్లాలో రాజన్నపేట 2.51, ధర్మారం 1.94, కందికట్కూర్ 3.80, గాలిపల్లి 4.15, అల్మాన్‌పూర్ 2.01, బూరుగపల్లిలో 2.14 మి.గ్రా.ల ఫ్లోరైడ్ ఉంది.

వాన నీటిని భూమిలోకి ఇంకించడమే మార్గం నీటిలో లవణాలు మోతాదుకు మించితే తాగు, సాగు అవసరాలకు వినియోగించినపుడు ఆనర్థాలకు దారి తీస్తాయి. నైట్రేట్ లవణాలతో గర్భిణులకు పుట్టబోయే పిల్లల్లో బ్లా బేబీ సిండ్రోమ్(రక్తంలో తగినంత ఆక్సిజన్ లేకపోవడం) సమస్యకు దారి తీస్తుంది. అయిదేళ్లలోపు పిల్లల్లో కంటి చూపు పోతుంది. నేల చౌదుగా మారి పంట దిగుబడులు తగ్గుతాయి. ఫ్లోరైడ్ నీటితో చేతులు, కాళ్లు వంకర పోతుంటాయి. కోరైడ్ వల్ల నీటిలో కఠినత్వం పెరగడం ద్వారా జీర్ణకోశ సంబంధ వ్యాధులు వస్తాయి. బోర్డు, బావుల వద్ద ఇంకుడు గుంతలు, మానేరు, వాగుల ప్రాంతాల్లో చెక్‌డ్యాంలు నిర్మించడం ద్వారా సమస్యను అరికట్టవచ్చు. చెరువుల్లో ఏటా పూడిక తొలగించాలి. వర్షపు నీరు భూమిలోకి చేరితే ఫ్లోరైడ్, నైట్రేట్ అవశేషాలు తగ్గుముఖం పడతాయి.

ఎరువుల వినియోగం తగ్గిస్తే మేలు జిల్లాలో బావులు, బోర్డు నీటిలోనే నైట్రేట్ శాతం అధికంగా ఉంది. రైతులు దిగుబడులు పెరగాలన్న ఆశ్యతతో ఎరువులు అధికంగా వినియోగిస్తున్నారు. విచ్చలవిడిగా రసాయన ఎరువుల వాడకం వల్ల నేల నిస్సారమవుతుంది. భూగర్భ జలాల సంరక్షణకు ప్రజలు న్యచ్చుండంగా కృషి చేయాలి.లావణ్య, పెద్దపల్లి జిల్లా భూగర్భ జల శాఖ అధికారి

పన్నులతో ఫలితాలెలా?

సారంగాపూర్ : ప్రభుత్వ జూనియర్ కళాశాలల్లో ఉత్తమ ఫలితాలు సాధించడమే లక్ష్యంగా ఇంటర్మీడియట్ బోర్డు వార్షిక పరీక్షలపై ప్రత్యేక దృష్టి సారించింది. ఇప్పటికే ప్రత్యేక తరగతులను ప్రారంభించగా మారమూల ప్రాంతాల నుంచి మండల కేంద్రంలో ఉన్న కళాశాలలకు రావాలంటే బస్సులు లేకపోవడం.. ఉదయం వచ్చిన విద్యార్థులు సాయంత్రం వరకు ఉండాల్సి రావడంతో ఆకలితో అలమటిించాల్సి వస్తోంది. ప్రభుత్వ పాఠశాలల్లో మాదిరి జూనియర్ కళాశాలల్లో విద్యార్థులకు మధ్యాహ్న భోజనం అమలుకు నోచుకోవడం లేదు. విద్యార్థుల హాజరు శాతం పడిపోతుందని అధ్యాపకులు వాపోతున్నారు. విద్యార్థులు మధ్యాహ్నం కళాశాల నుంచి వెళ్లిపోతుండడంతో ఫలితాలపై ప్రభావం పడుతుందని ఆందోళన చెందుతున్నారు.

ఉత్తమ ఫలితాలే లక్ష్యంగా 90 రోజుల ప్రణాళికలో భాగంగా ప్రతి విద్యార్థిపై ప్రత్యేక దృష్టి సారించారు. ఇప్పటికే కళాశాలల్లో సిలబస్ పూర్తి చేసి ప్రత్యేక తరగతులను ప్రారంభించారు. ఫిబ్రవరి 3 నుంచి ప్రయోగ పరీక్షలు, మార్చి 5 నుంచి వార్షిక పరీక్షలు ప్రారంభం కానున్నాయి. శతశాతం ఉత్తీర్ణత సాధించేందుకు మరో రెండు నెలలు ఎంతో కీలకం. ఇందుకు అనుగుణంగా ప్రణాళిక తయారు చేయడం తోపాటు వెనుకబడిన విద్యార్థులపై ప్రత్యేక దృష్టి సారించాల్సిన



అవసరమంది. జిల్లా వ్యాప్తంగా 15 ప్రభుత్వ జూనియర్ కళాశాలల్లో 5089 విద్యార్థులు ఉండగా, ప్రథమ 2029, ద్వితీయ 1816 మంది విద్యనభ్యసిస్తున్నారు. విద్యార్థులు తరగతులకు హాజరయ్యేందుకు అధ్యాపకులు నానా కష్టాలు పడాల్సి వస్తోంది. ఒక్కో విద్యార్థి ఇంటికి రెండూమూడు మార్లు వెళ్లినా విద్యార్థులు, తల్లిదండ్రులు సహకరించకపోవడంతో అధ్యాపకులకు తలనొప్పిగా మారింది.

దాతల సహకారంతో లబ్ధులు రాయకల్ ప్రభుత్వ జూనియర్ కళాశాలలో అధ్యాపకులు సొంతంగా విద్యార్థులకు అల్పాహారం అందిస్తున్నారు. సారంగాపూర్, బీర్‌పూర్ ప్రభుత్వ జూనియర్ కళాశాలల్లో పెంబట్లకు చెందిన మర్యాద రాజన్న అనే దాత సహకారంతో అల్పాహారం అమలు చేస్తున్నారు. దాతలు సహకరించకుంటే విద్యార్థులు ఆకలితో ఇబ్బంది పడాల్సిన పరిస్థితి. కనీసం అల్పాహారం అందించేందుకు నిధులు మంజూరు చేస్తే ఉత్తమ ఫలితాలు సాధించే అవకాశం ఉంటుంది.

నిరుపేద విద్యార్థులే ఎక్కువ మాది కండ్లపల్లి గ్రామం. ఉదయం ఇంటి వద్ద తిన బస్సులో వస్తే ఇంటికి వెళ్లే సరికి రాత్రి అవుతుంది. పాఠశాలల మాదిరిగా కళాశాలల్లోనూ భోజనాన్ని అందించాలి. అంతేకాకుండా ప్రభుత్వ కళాశాలల్లో ఎక్కువగా నిరుపేద విద్యార్థులు చదువుకుంటున్నందున ప్రత్యేక భోజన వసతి కల్పించాలి.రమ్మ, ద్వితీయ, కండ్లపల్లి **ఏకాగ్రత కోల్పోతున్నాం** ఆకలితో ఉండడంతో చదువుపై దృష్టి సారించలేక ఏకాగ్రత కోల్పోతున్నాం. మధ్యాహ్న సమయంలో ఇంటికి వెళ్లాల్సి వస్తోంది. కనీసం అల్పాహారం అందించినట్లయితే సాయంత్రం వరకు చదువు కొనసాగించడంతోపాటు ప్రత్యేక తరగతులకు హాజరయ్యే అవకాశం ఉంటుంది.కార్టీక్, ప్రథమ, చర్లపల్లి

పెరటి తాట.. ఆంగ్ల్యానికి బాట

ఖమ్మం : లబ్ధిదారుల మానసిక, శారీరక పరివర్తనే లక్ష్యంగా నిర్వహిస్తున్న అంగన్‌వాడీ కేంద్రాల్లో మహిళా శిశు సంక్షేమశాఖ ఆరోగ్య కార్యక్రమాలకు ప్రాధాన్యం ఇస్తోంది. తల్లి పిల్లల ఆరోగ్య సంరక్షణ, పోషకాహార లోపంపై ప్రత్యేక దృష్టి సారించింది. ఇప్పటికే బాలామృతంతో పాటు కోడిగుడ్డు, తల్లెలకు మధ్యాహ్న భోజనం వడ్డిస్తోంది. ఈ క్రమంలోనే తాజా కూరగాయలతో ఆరోగ్యకరమైన ఆహారాన్ని అందించేందుకు నచ్చడమైంది. అంగన్‌వాడీ కేంద్రాలున్న ప్రాంతాల్లో ఖాళీ ప్రదేశంలో గ్రీన్ గార్డెన్(పెరటితోట)లు ఏర్పాటు చేయాలని భావించింది. సొంత భవనాలున్న కేంద్రాల్లో తొలుత ఈ తరహా ప్రయోగాలు చేయాలని సిబ్బందిని ఆదేశించింది. ఉమ్మడి జిల్లాకు చెందిన అన్ని అంగన్‌వాడీ కేంద్రాల్లో తోటల పెంపకం పూర్తిస్థాయిలో చేపడితే లబ్ధిదారులకు పోషక విలువలతో కూడిన ఆహారం స్థానికంగానే లభించే అవకాశం ఉంది.

అంగన్‌వాడీ కేంద్రాలు ఇలా..ఉమ్మడి ఖమ్మం జిల్లాలో 3,900 అంగన్‌వాడీ కేంద్రాలున్నాయి. ఆయా కేంద్రాల్లో సొంత భవనాలు, స్థలాలు అనువుగా ఉన్న ప్రదేశాల్లో పెరటి తోటల పెంపకం చేపట్టాలని నిర్ణయించారు. నీటి సదుపాయం లేని వాటికి నల్ల కనెక్షన్లను ఏర్పాటు చేసుకోవాలని సిబ్బందికి సూచించారు. సాగు పద్ధతులపై టీచర్లు,



ఆయాలకు తర్ఫీదు ఇచ్చారు. నేల స్వభావం, నీటి లభ్యత ఆధారంగా ఆకు కూరలు, కూరగాయల పంటలు పండించాలి. క్రిమినోపాకరక మందులు వినియోగించకుండా సేంద్రియ పద్ధతుల్లో మాత్రమే వాటిని పెంచాలి. సహజంగా అందుబాటులో ఉండే టమాటా, మునగ, సార, బీర, బెండ, దొండ, చిక్కుడు, పాలకూర, గోంగూర, చుక్కూర, కొత్తమీర, కరవేపాకు, మెంతుకూర వంటి పలు రకాలు సాగు చేయాలి. ఆయా మొక్కల్లో ఒక్కో రకం కనీసం ఐదు వరకు పెంచాలి. భవిష్యత్తులో విత్తనాలనూ సరఫరా చేయాలని ఆ శాఖ ఉన్నతాధికారులు సన్నాహాలు చేస్తున్నారు. **వనరులున్న చోట పెంచాలని సూచించాం** పెరటి తోటల పెంపకంపై ప్రత్యేకంగా దృష్టి సారించాం. వనరులున్న అన్ని కేంద్రాల్లో వీటిని పెంచాలని సిబ్బందికి సూచించాం. కేంద్రాలను సందర్శిస్తూ పద్ధతేక్షించాలని సీడీపీఓలను ఆదేశించాం. కె.రాంకోపాలెరెడ్డి, డిడబ్ల్యు.ఓ.

సైఫ్ అలీఖాన్ పై దుండగుడి దాడి



ముంబయి: బాలీవుడ్ నటుడు సైఫ్ అలీఖాన్ పై దాడి జరిగింది. ఓ గుర్తుతెలియని వ్యక్తి నటుడి ఇంట్లోకి చొరబడి కత్తితో దాడి చేశాడు. ఈ ఘటనలో సైఫ్ గాయపడగా కుటుంబసభ్యులు వెంటనే ఆసుపత్రికి తరలించారు. ప్రస్తుతం అతడు ముంబయి లోని లీలావతి ఆసుపత్రిలో చికిత్స పొందుతున్నాడు. గురువారం తెల్లవారజామున 2.30 గంటలకు ఈ ఘటన చోటుచేసుకుంది. సైఫ్, అతడి కుటుంబసభ్యులు నిద్రలో ఉండగా.. ఇంట్లోకి చొరబడిన దుండగుడు దొంగతనానికి యత్నించాడు. అతడిని గమనించిన నటుడు అడ్డుకునేందుకు ప్రయత్నించగా.. దాడి చేసి పరారైనట్లు తెలుస్తోంది. సమాచారం అందుకున్న పోలీసులు వెంటనే అక్కడకు చేరుకుని దర్బాప్తు చేపట్టారు. దుండగుడిని పట్టుకునేందుకు పలు బృందాలను ఏర్పాటు చేశారు. దొంగతో జరిగిన ఘర్షణలో నటుడికి ఆరు చోట్ల కత్తి గాయాలయ్యాయి. రెండు చోట్ల లోతుగా గాయమైనట్లు వైద్యులు వెల్లడించారు. ఘటనపై నటుడి టీమ్ అధికారిక ప్రకటన విడుదల చేసింది. “సైఫ్ అలీ ఖాన్ ఇంట్లో చోరీకి యత్నం జరిగింది. ప్రస్తుతం నటుడికి ఆసుపత్రిలో శస్త్రచికిత్స జరుగుతోంది. ఈ విషయంపై అభిమానులు, మీడియా సంయమనం పాటించాలని కోరుతున్నాం. ఇది పోలీసు కేసుకు సంబంధించిన వ్యవహారం. పరిస్థితిపై ఎప్పటికప్పుడు అప్డేట్ చేస్తాం” అని వెల్లడించింది.

కేసీఆర్ పై సంచలన ఆరోపణలు చేసిన సీఎం రేవంత్



ధిల్లీ: తెలంగాణలో కాంగ్రెస్ ప్రభుత్వం ఇచ్చిన గ్యారంటీలను అమలు చేస్తున్నామని ముఖ్యమంత్రి రేవంత్ రెడ్డి అన్నారు. ఇవాళ(గురువారం) ధిల్లీలో సీఎం రేవంత్ రెడ్డి పర్యటించారు. ధిల్లీ అసెంబ్లీ ఎన్నికల గ్యారంటీ పోస్టర్లను సీఎం రేవంత్ రెడ్డి విడుదల చేశారు. ఈ కార్యక్రమంలో ధిల్లీ పీసీసీ అధ్యక్షుడు దేవేంద్ర యాదవ్, మంత్రి పొంగులేటి శ్రీనివాస్ రెడ్డి, తెలంగాణ కాంగ్రెస్ ఎంపీలు మల్లు రవి, రఘువీర్ రెడ్డి, సురేష్ షెట్టార్, షట్నీర్ అలీ, సంపత్, ధిల్లీ కాంగ్రెస్ నేతలు పాల్గొన్నారు. ఈ సందర్భంగా సీఎం రేవంత్ మీడియాతో మాట్లాడారు. అవినీతిని అడ్డుకుంటే చాలు ఆ నిధులు పేదలకు వంచవచ్చని చెప్పారు. తెలంగాణలో అదే చేశామని అన్నారు. కేసీఆర్ తెలంగాణను దోచుకున్నారని మండిపడ్డారు. పెట్టబడుల కోసం దావాన్ వెళ్తున్నారం, వచ్చాక ఎన్ని నిధులు తీసుకొచ్చామో చెబుతామని సీఎం రేవంత్ రెడ్డి అన్నారు. కేజ్రీవల్ లీకర్ బద్దసర్ బీఆర్ఎస్ ను తెలంగాణలో ఓడించామని చెప్పారు.



కేటీఆర్ ఈడీ విచారణ.. భాజపా, కాంగ్రెస్ కార్యాలయాల వద్ద షోలీసు బందోబస్తు

హైదరాబాద్: ఫార్ములా ఈ రేసు కేసులో మాజీ మంత్రి, భారాన కార్యనిర్వాహక అధ్యక్షుడు కేటీఆర్ ను ఈడీ విచారణిస్తోంది. ఈ నేపథ్యంలో పోలీసు శాఖ అప్రమత్తమైంది. కాంగ్రెస్ పార్టీ కార్యాలయమైన గాంధీ భవన్ వద్ద భారీ బందోబస్తు చేపట్టారు. కొంత మంది భారాన కార్యకర్తలు గాంధీభవన్ ను ముట్టడించే అవకాశం ఉందన్న నిఘా వర్గాల హెచ్చరికల నేపథ్యంలో ఇక్కడ భద్రతను పెంచారు. కార్యాలయం నాలుగు గేట్ల వద్ద పోలీసులు భారీగా మోహరించారు. ఈడీ విచారణ పూర్తయ్యే వరకూ ఇక్కడ

భద్రతను పటిష్ఠం చేయాలని ఉన్నతాధికారులు ఆదేశించినట్లు సమాచారం. నాంపల్లిలోని భాజపా రాష్ట్ర కార్యాలయం వద్ద కూడా భారీ బందోబస్తు ఏర్పాటు చేశారు. కార్యాలయానికి వెళ్లే రహదారికి ఇరువైపులా పోలీసులు మోహరించారు. మరోవైపు కేటీఆర్ విచారణ నేపథ్యంలో బహిరంగంలోని ఈడీ కార్యాలయం వద్ద పోలీసులు భారీ బందోబస్తు ఏర్పాటు చేశారు. సుమారు 200 మంది అక్కడ మోహరించారు. బాప్సవాయపు, వాలర్ కెనాన్ల వాహనాలను పోలీసులు తెప్పించారు



దిల్లీ ఎన్నికలు.. కీలక హామీల పోస్టర్లు విడుదల చేసిన రేవంత్ రెడ్డి

దిల్లీ: దిల్లీ అసెంబ్లీ ఎన్నికల నేపథ్యంలో కాంగ్రెస్ పార్టీ ప్రజలకిచ్చిన హామీలకు సంబంధించి పోస్టర్లను తెలంగాణ ముఖ్యమంత్రి రేవంత్ రెడ్డి విడుదల చేశారు. దిల్లీలో 300 యూనిట్ల వరకు ఉచిత విద్యుత్ ఇస్తామని.. రూ.500కే గ్యాస్ సిలిండర్ ఇస్తామని కాంగ్రెస్ హామీ ఇచ్చింది. ఈ సందర్భంగా రేవంత్ రెడ్డి మీడియాతో మాట్లాడారు. తెలంగాణ రాష్ట్రంలో ఇచ్చిన హామీలను తాము నెరవేర్చుతున్నట్లు తెలిపారు. రైతులకు రుణమాఫీ చేసినట్లు వెల్లడించారు. “తెలంగాణలో మేము ఇచ్చిన గ్యారంటీలను అమలు చేస్తున్నాం. రైతులకు రూ.2 లక్షల వరకు రుణమాఫీ చేశాం. విజయవంతంగా ఎన్నికల హామీలు అమలు చేస్తున్నాం. రాష్ట్రంలో 55 వేల ఉద్యోగాలు కల్పించాం.

తెలంగాణలో ఆర్టీసీ బస్సుల్లో మహిళలకు ఉచిత ప్రయాణం విజయవంతంగా కొనసాగుతోంది. దిల్లీలో కాంగ్రెస్ పార్టీకి ప్రజలు అవకాశం ఇవ్వాలి” అని రేవంత్ రెడ్డి కోరారు.

కాంగ్రెస్ ఎన్నికల హామీలు.. రూ.500లకే ఎల్పీజీ గ్యాస్ సిలిండర్, 300 యూనిట్ల ఉచిత కరెంట్, ఉచిత రేషన్ కిట్లు, యువ ఉదాన్ యాజన: ఏడాదిపాటు నిరుద్యోగ యువతకు ప్రతి నెలా రూ.8,500, ప్యారి డీడి యాజన: మహిళలకు ప్రతినెలా రూ.2,500 ఆర్థిక సాయం, జీవన్ రక్ష యాజన: రూ.25 లక్షల వరకు ఉచిత ఆరోగ్య బీమా 70 శాసనసభ స్థానాలు ఉన్న దిల్లీకి ఒకేవిధతతో ఫిబ్రవరి 5న ఎన్నికలు జరగనున్నాయి. ఫిబ్రవరి 8న ఓట్ల లెక్కింపు చేపట్టనున్నారు.



తమ పార్టీలో గెలిచి కాంగ్రెస్ లో చేరిన ఎమ్మెల్యేల విషయంపై బీఆర్ఎస్ పార్టీ సుప్రీంకోర్టును ఆశ్రయించింది. పార్టీ మారిన ఎమ్మెల్యేల అనర్హతపై సుప్రీంకోర్టులో రెండు పిటిషన్లు దాఖలు చేసింది. ముగ్గురు ఎమ్మెల్యేలపై ఎస్ఎల్పి, ఏడుగురు ఎమ్మెల్యేలపై రిట్ పిటిషన్లు దాఖలు చేసింది. ఎమ్మెల్యేల అనర్హతపై అసెంబ్లీ స్పీకర్, సెక్రటరీలు వెంటనే చర్యలు తీసుకునేలా, టైం ఫిక్స్ చేసేలా ఆదేశించాలని కోరారు. దానం నాగేందర్, కడియం శ్రీహరి, తెల్లం వెంకట్రావుపై స్పెషల్ లీట్ పిటిషన్ వేసింది బీఆర్ఎస్. మిగతా ఏడుగురిపై రిట్ పిటిషన్లు దాఖలు చేసింది. హైకోర్టు తీర్పు ఇచ్చి ఆరు నెలలైనా ఇప్పటికీ స్పీకర్ చర్యలకు ఉపక్రమించలేదని పిటిషన్లలో పేర్కొంది. కనీసం నోటీసు కూడా ఇవ్వలేదని న్యాయస్థానం దృష్టికి తీసుకెళ్లింది. ఎమ్మెల్యేల అనర్హతపై నాలుగు వారాల్లో స్పీకర్ నిర్ణయం తీసుకునేలా ఆదేశాలు ఇవ్వాలని విజ్ఞప్తి చేసింది. అంతో సుప్రీంకోర్టు ఎలాంటి తీర్పు ఇవ్వలేకుండానే అంశంపై ఉత్తరం నెలకొంది.

పార్టీ మారిన ఎమ్మెల్యేలపై పోరాటం.. అసెంబ్లీ ఎన్నికల తర్వాత బీఆర్ఎస్ నుంచి విజయం సాధించిన పది మంది ఎమ్మెల్యేలు కాంగ్రెస్ కందువా చేస్తున్నారు. పార్టీ మారిన వారిలో ఖైరతాబాద్ ఎమ్మెల్యే దానం నాగేందర్, స్టేషన్ ఘన్ షాన్ పార్ ఎమ్మెల్యే కడియం శ్రీహరి, భద్రాచలం ఎమ్మెల్యే తెల్లం వెంకట్రావు, బాన్సువాడ ఎమ్మెల్యే పోచారం శ్రీనివాసరెడ్డి, గద్వాల ఎమ్మెల్యే కృష్ణమోహన్ రెడ్డి, చేపల్లె ఎమ్మెల్యే శాలె యాదయ్య, రాజేంద్ర నగర్ ఎమ్మెల్యే ప్రకాష్ గౌడ్, శేరిలింగంపల్లి ఎమ్మెల్యే అరికెపూడి గాంధీ, పటాన్ చెరు ఎమ్మెల్యే గూడెం మహిపాల్ రెడ్డి ఉన్నారు. ఇందులో దానం నాగేందర్ ఏకంగా కాంగ్రెస్ బీఫామ్ పై సికింద్రాబాద్ ఎంపీగా నైతం పోటీ చేశారు. ఈ నేపథ్యంలో వీరిపై అనర్హత పేరు వేయాలని బీఆర్ఎస్ పార్టీ పోరాటం చేస్తోంది. స్పీకర్ కు కంప్లెంట్ తో పాటు హైకోర్టులోనూ పిటిషన్లు దాఖలు చేసింది. పార్టీ మారిన ఎమ్మెల్యేలపై పేలు ఖాయమని.. వారి స్థానాల్లో ఉప ఎన్నికలు తప్పకుండా వస్తాయని బీఆర్ఎస్ టాప్ లీడర్లు అనేక సార్లు చెబుతూ వస్తున్నారు.

అధికారులు నిబద్ధతతో పనిచేయాలి.. మంత్రి సీతక్క కీలక ఆదేశాలు



హైదరాబాద్: అధికారులంతా నిబంధనలకు అనుగుణంగా వ్యవహరించాలని మంత్రి సీతక్క ఆదేశించారు. ఎలాంటి ఒత్తిళ్లకు లొంగకుండా స్వేచ్ఛగా, నిర్భయంగా పని చేయాలని అన్నారు. అధికారుల మీద ఉంచిన సమృద్ధిని నిలబెట్టుకోవాలన్నారు. ఇవాళ(గురువారం) తెలంగాణ సచివాలయంలో పంచాయతీ రాజ్, గ్రామీణాభివృద్ధి శాఖలపై సమీక్ష సమావేశం నిర్వహించారు. ఈ సందర్భంగా అధికారులకు మంత్రి సీతక్క కీలక ఆదేశాలు జారీ చేశారు. అధికారులు నిబద్ధతతో పనిచేసి శాఖ గౌరవాన్ని నిలబెట్టాలన్నారు. శాఖకు వన్నె తెచ్చేలా పనిచేయాలని సూచించారు. శాఖపరంగా వాస్తవాలనే నివేదించాలని అన్నారు. మంత్రిల మెప్పుకోసం వాస్తవాలను దాచి పెట్టద్దని చెప్పారు. అధికారులు, అమాత్యులు

వేర్వేరు కాదన్నారు. మీరు పొరపాట్లు చేసి మమ్మల్ని ఇబ్బందుల పాలు చేయొద్దని చెప్పారు. ఎవరూ తప్పులు చేయొద్దు, జైలు పాలు కావద్దని అన్నారు. మీ కింది ఉద్యోగులతో సంప్రదింపులు జరపండి, వారి సమస్యలను పరిష్కరించాలని చెప్పారు. పంచాయతీ రాజ్, గ్రామీణాభివృద్ధి శాఖలో పెండింగ్ బిల్లుల చెల్లింపు ప్రక్రియ ప్రారంభమైందని అన్నారు. రూ. 300 కోట్ల ఎన్ఆర్ఈజీబి బిల్లులను నిన్న విడుదల చేశామని మంత్రి సీతక్క అన్నారు. మల్టీ పర్ఫర్మన్స్ పర్ఫర్మన్స్ బకాయిలను విడుదల చేశామని చెప్పారు. పంచాయతీరాజ్ శాఖ తరఫాననే ప్రతి విభాగంలో ఉద్యోగ సమస్యలను ఆన్లైన్లో పరిష్కరించే విధానాన్ని అవలంబించాలని అన్నారు. అర్హులైన ప్రతి గర్భిణీ, బాలింత, చిన్నారికి పోషకాహారం అందజేయాలని అన్నారు. ఆ దిశలో జిల్లా సంక్షేమ అధికారులను సిద్ధపర్చి చేయాలని చెప్పారు. అంగన్వాడీ సేవలపై చిన్నారిల పేరెంట్స్ ఫీడ్ బ్యాక్ తీసుకుంటామన్నారు. ప్రతి నెలలో ఒకసారి ఫోన్ ఇన్ విత్ పేరెంట్స్ కార్యక్రమాన్ని నిర్వహిస్తామని తెలిపారు. తల్లిదండ్రుల అభిప్రాయాల మేరకు అంగన్వాడీ సిబ్బందిపై చర్యలు ఉంటాయని హెచ్చరించారు. అంగన్వాడీకి వచ్చే గర్భిణీలు కింద కూర్చోవడానికి ఇబ్బందులు పడుతున్నారని అన్నారు. వారి ఇబ్బందులను తొలగించే విధంగా అంగన్వాడీ కేంద్రాల్లో బెంచీలు ఏర్పాటు చేయాలని సూచించారు. దివ్యాంగుల పరీక్షల కోసం తెలంగాణ చరిత్రలో ఎప్పుడు లేని విధంగా రూ.50 కోట్లు ఖర్చు చేస్తున్నామని తెలిపారు. ప్రతి నియోజకవర్గంలోని డ్రైన్ నిర్వహించి దివ్యాంగులకు పరీక్షలను అందజేస్తామని మంత్రి సీతక్క పేర్కొన్నారు.

ఫార్ములా-ఈ రేస్ కేసు.. 18న విచారణకు రావాలని ఏసీ నెక్స్ట్ జెన్ కు ఏసీబీ నోటీసులు

హైదరాబాద్: ఫార్ములా-ఈ రేస్ కేసులో అవినీతి నిరోధక శాఖ(ఏసీబీ) మలివిడత విచారణకు సిద్ధమైంది. ఇప్పటికే మాజీ మంత్రి కేటీఆర్, సీనియర్ ఐఎస్ అధికారి అర్జున్ కుమార్, హెచ్ఎండిఏ ఏజెంట్ బిప్లవ్ ఇంజనీర్ బీఎల్ఎస్ రెడ్డిని విచారించిన విషయం తెలిసిందే. రేస్ నిర్వహణలో తొలి ప్రమాటర్లగా ఉన్న ఏసీ నెక్స్ట్ జెన్ వ్యవహారంపైనూ దృష్టి సారించింది. ఈనెల 18న విచారణకు రావాలని నోటీసులు జారీ చేసింది. 2022 అక్టోబరు 25న జరిగిన తొలి ఒప్పందం ప్రకారం సీజన్ 9, 10, 11, 12 రేస్ల నిర్వహణ ఖర్చులను ఏసీ నెక్స్ట్ జెన్ భరించాలి. హైదరాబాద్లో 2023 ఫిబ్రవరి 10, 11 తేదీల్లో సీజన్-9 రేస్ జరిగింది. అనంతరం 2024 ఫిబ్రవరిలో జరగాల్సిన సీజన్-10 రేస్ కోసం ఫార్ములా-ఈ అవరేషన్స్(ఎఫ్ఆచ్ఎస్) సంస్థకు 2023 మేలోనే 50% సొమ్ము(రూ.90 కోట్లు) చెల్లించాల్సి ఉన్నా ఏసీ నెక్స్ట్ జెన్ ముందుకు రాలేదు. సీజన్-9తో తమకు స్వంత వాటిల్లించంటూ చేతులెత్తేసింది. దాంతో ప్రమాటర్ల పాత్రను హెచ్ఎండిఏపే పోషించాలని అప్పటి మంత్రి కేటీఆర్ ఆదేశించడంతో 2023 అక్టోబరు 5, 11 తేదీల్లో రూ.45.71 కోట్లను ఎఫ్ఆచ్ఎస్కు హెచ్ఎండిఏ బదిలీ చేసింది. ఈ వ్యవహారమే ఇప్పుడు వివాదానికి కారణమైంది. తన బాధ్యత నుంచి తప్పుకొన్న ఏసీ నెక్స్ట్ జెన్ మీద ఎలాంటి చర్యలు తీసుకోకపోవడంపైనూ ఏసీబీ ఆరా తీస్తోంది.

ఈడీ విచారణకు హాజరైన కేటీఆర్.. కార్యాలయం వద్ద ఉద్రిక్తత

హైదరాబాద్: ఫార్ములా-ఈ రేస్ కేసులో మాజీ మంత్రి కేటీఆర్ ఎన్ఫోర్స్మెంట్ డైరెక్టరేట్(ఈడీ) ఎదుట హాజరయ్యారు. అంతకుముందు ఆయన గచ్చిబౌలిలోని నివాసం నుంచి బయలుదేరి.. నేరుగా ఈడీ కార్యాలయానికి చేరుకున్నారు. ఈ నేపథ్యంలో బహిరంగంలోని ఈడీ కార్యాలయం ముందు భారీ బందోబస్తు చేపట్టారు. సుమారు 200 మంది పోలీసులు అక్కడ మోహరించారు. బాప్సవాయపు, వాలర్ కెనాన్ల వాహనాలను పోలీసులు తెప్పించారు. హెచ్ఎండిఏ ఖాతా నుంచి విదేశీ సంస్థకు నిధుల బదిలీపై ఈడీ అధికారులు ఆరా తీస్తున్నారు. విదేశీ సంస్థకు రూ.45.7 కోట్ల బదిలీ వ్యవహారంపై కేటీఆర్ ను ప్రశ్నిస్తున్నట్లు తెలుస్తోంది. ఈ కేసులో ఇప్పటికే అర్జున్ కుమార్, బీఎల్ఎస్ రెడ్డి ఇచ్చిన వాంగ్మూలం ఆధారంగా ఈడీ అధికారులు విచారిస్తున్నారు. ఫార్ములా-ఈరేస్లో నిబంధనల ఉల్లంఘనపై ఏసీబీ దర్యాప్తు చేస్తుండగా.. ఇందులో ఆర్బీఐ

అనుమతి లేకుండా విదేశీ సంస్థకు నిధుల చెల్లింపుపై ఈడీ మరో కేసు నమోదు చేసిన విషయం తెలిసిందే. **ఈడీ కార్యాలయం వద్ద ఉద్రిక్తత :** మరోవైపు ఈడీ కార్యాలయానికి పెద్దసంఖ్యలో భారాన కార్యకర్తలు చేరుకున్నారు. వారిని పోలీసులు అడ్డుకోవడంతో తోపులాట చోటుచేసుకుంది. దీంతో ఇక్కడ పరిస్థితి ఉద్రిక్తంగా మారింది. దర్యాప్తులో భాగంగా ఇప్పటికే ఇదే కేసులో నిందితులుగా ఉన్న అప్పటి పురపాలక పట్టణాభివృద్ధి శాఖ ప్రత్యేక ప్రధాన కార్యదర్శి అర్జున్ కుమార్, హెచ్ఎండిఏ మాజీ బిప్లవ్ ఇంజనీర్ బీఎల్ఎస్ రెడ్డిలను ఈడీ విచారించింది. మరోవైపు ఏసీబీ తనపై నమోదు చేసిన ఎఫ్ఐఐలను కొట్టేయాలని కేటీఆర్ దాఖలు చేసిన క్యాష్ పిటిషన్ ను హైకోర్టు తీరస్కరించిన విషయం తెలిసిందే. దీన్ని సవాలు చేస్తూ కేటీఆర్ వేసిన పిటిషన్ ను సైతం బుద్ధవారం ‘డిస్మిస్డ్’ యాజ్ విశ్లేషణగా ప్రకటించిన సుప్రీంకోర్టు ఉత్తర్వులపైన నేపథ్యంలో ఈడీ విచారణకు ప్రాధాన్యం ఏర్పడింది.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194